

ગામતળ બહાર વિવિધ હેતુ માટે વીજ  
જોડાણો આપવાની સર્વગ્રાહી નીતિ  
અમલમાં મૂકવા બાબત

ગુજરાત સરકાર  
ઉર્જા અને પેટ્રોકેમિકલ્સ વિભાગ  
ઠરાવ ક્રમાંક: જીયુવી-૨૦૧૬-૩૮૮૫-૬૧  
સચિવાલય, ગાંધીનગર  
તારીખ: 24 JAN 2017

વંચાણે લીધો : (૧) ગુજરાત ઉર્જા વિકાસ નિગમ લીમીટેડ, વડોદરાનો પત્ર ક્રમાંક:જીયુવીએનએલ-  
ટેક-૨-આરએનઆર-૨૪૨૦, તા.૩૦/૧૨/૨૦૧૬

પ્રસ્તાવના:

ગામતળ બહાર વાડી વિસ્તારમાં વસવાટ કરતા લોકો, ગામતળ બહાર ખેતી વિષયક પરંતુ ખેતી માટે ઉપયોગમાં ન લેવાતી જમીનમાં વસવાટ કરતા લોકોને, ખેતીની જમીનમાં આવેલી શૈક્ષણિક સંસ્થાઓ/છાત્રાલયોને, ખેતીની જમીનમાં બનાવેલા ઔદ્યોગિક/વાણિજ્યિક/એગ્રો ઇન્ફ્રાસ્ટ્રક્ચરના એકમોને તથા ખેતીની જમીનમાં ઉભા કરવામાં આવેલા પોલ્ટ્રીફાર્મ, તબેલા/નોંધાયેલા કેટલશેડ્સ (ઢોરવાડા), ઝીંગા ફાર્મ, ગૌશાળા, તમાકુની ખળી, મોબાઇલ ટાવર, મોલ્ક ચીલીંગ પ્લાન્ટ, મેંગો રાઇપનીંગ વગેરે તમામ પ્રકારના વીજ ગ્રાહકોને વીજ જોડાણો આપવા અંગેની વિવિધ સ્તરેથી રાજ્ય સરકારને મળતી રજૂઆતોને લક્ષમાં લઈ આ તમામને વીજ જોડાણો આપવા માટેની સર્વગ્રાહી નીતિ ઘડવાની બાબત સરકારશ્રીની વિચારણામાં હતી.

ઠરાવ:

રાજ્ય સરકાર દ્વારા સઘન વિચારણા બાદ ગામતળની બહાર વસવાટ કરતા લોકોને અલગ અલગ હેતુ માટેના વીજ જોડાણો આપવા માટે નીચે મુજબના નિયમો/શરતો/ધારાધોરણોને અધિન મંજૂરી આપવામાં આવેલ છે.

(૧) વાડી વિસ્તારમાં છૂટછવાયા ઘરોમાં રહેણાંક હેતુ માટે વીજજોડાણ આપવા બાબતની નીતિ:

1. હાલમાં, જીયુવીએનએલના વીજ વિતરણ પરિપત્ર ૭૮૪ ક, તા. ૨૭/૦૭/૨૦૦૫ પ્રમાણે, ખેતીવાડી જમીનમાં આવેલા છૂટછવાયા મકાનોમાં રહેણાંક હેતુ માટે ખેતીવાડી ફીડર પરથી ૮ કલાક, થી ફેઝ

વીજ પુરવઠો અને સ્પે. ડીઝાઇન ટ્રાન્સફોર્મર (SDT) દ્વારા સતત સીંગલ ફેઝ વીજ પુરવઠો પુરો પાડવામાં આવે છે.

2. આવા કનેક્શન માટે નીચે પ્રમાણેના ધારાધોરણો છે.  
3 KW સુધીનું સીંગલ ફેઝ વીજ જોડાણ એજી ફીડર પરથી લાગુ પડતા ટેરીફ આધારે રહેશે.  
3 KW સુધીના સીંગલ ફેઝ વીજ જોડાણ માટે ગ્રાહકે વાસ્તવિક ખર્ચ અથવા KW આધારિત ફીક્સ ચાર્જ એ બેમાંથી જે વધુ રૂ. ૧ લાખ સુધી (ગુજરાત વીજ નિયમન પંચની મંજૂરી પ્રમાણે) હોય એ ચૂકવવાપાત્ર રહેશે. ગુજરાત વીજ નિયમન પંચની મંજૂરી અનુસાર હાલ કૃષિ હેતુ જમીન ઉપરના રહેણાંકોમાં જે SDT આધારિત વીજ જોડાણ આપવામાં આવે છે એ રીતે જ રહેશે.
3. જો આવા વીજ જોડાણ માટે જેજીવાય ફીડર લંબાવવામાં આવે તો જેજીવાય યોજના અંતર્ગત ખેતીવાડી ફીડરને અલગ કરવાનો હેતુ સર થતો નથી. તેમજ વીજચોરી અને અકસ્માતની શક્યતાઓ વધી જાય છે, આથી હયાત નીતિ મુજબ જ આવા વીજજોડાણ ખેતીવાડી ફીડર પરથી જ આપવા યોગ્ય છે.
4. વીજચોરી અને અકસ્માત નિવારવા, HT વીજ લાઇન માટે જરૂર જણાય ત્યાં, વીજ લાઇન કોસીંગ દૂર કરવા ઓવરહેડ HT AB CABLEનો ઉપયોગ કરવાનો રહેશે.
5. વાડીવિસ્તારમાં એક સર્વે નંબરમાં વારસાઈફક ભોગવતા, એકથી વધુ કુટુંબ રહેતા હોય અને વારસાઈફક માટેનો તલાટી/મામલતદાર દ્વારા આપવામાં આવતો પુરાવો રજૂ કરે, તો તે તમામને સિંગલ ફેઝ ઘરવપરાશ માટેના વીજ જોડાણ આપવાના રહેશે.
6. એવા સંજોગો કે જેમાં ખેતીવાડી વિસ્તાર વચ્ચે, કોઈ નાનો વિસ્તાર કે છૂટોછવાયો વિસ્તાર *બિનખેતી* થયેલ હોય, તો પણ આવા વિસ્તારમાં ખેતીવાડી ફીડર પરથી જ ઉપર મુજબ વીજ જોડાણ આપવાના રહેશે.
7. સરકારી ખરાબા / પડતર જમીનમાં મકાન બનાવીને રહેતા કુટુંબે વિજ જોડાણ લેવા સક્ષમ અધિકારીનું "ના વાંધા પ્રમાણ પત્ર" રજૂ કરવાનું રહેશે. ( દા.ત. ગ્રામ્ય વિસ્તાર માટે તાલુકા વિકાસ અધિકારી અને શહેરી વિસ્તાર માટે ચીફ ઓફિસર દ્વારા પ્રમાણિત કરવાનું રહેશે).

(૨) ગામતળ બહાર ખેતી વિષયક હેતુ માટે ઉપયોગમાં ન લેવાતી હોય તેવી જમીનમાં આવેલા મકાનોને (દ્વાયબલ વિસ્તાર માટે ૧૦ અને નોન-દ્વાયબલ વિસ્તાર માટે ૧૫ કે તેથી વધુ મકાનોના જૂથને) જેજીવાય ફીડર પરથી પાવર આપવાની નીતિ:

1. ટ્રાયબલ વિસ્તાર માટે ઓછામાં ઓછા ૧૦ અને નોન ટ્રાયબલ વિસ્તાર માટે ઓછામાં ઓછા ૧૫ વીજ જોડાણોની માંગણી હોવી જોઈએ. સદર જૂથ સદરહુ જમીનનો ઉપયોગ રહેણાક હેતુ માટે કરે છે તે અંગેનો સ્થાનિક તલાટી મંત્રીનો દાખલો રજૂ કરવાનો રહેશે.
2. સદર જૂથ સંબંધિત તાલુકા વિકાસ અધિકારી દ્વારા પ્રમાણિત હોય તો તેવા પેટા પરા વિસ્તારને અગાઉ આપાયેલ જ્યોતીગ્રામ યોજનાના નિયમો મુજબ વીજળીકરણનો લાભ અપાશે. તેમજ સદર પેટા પરા / જુથ ને જ્યોતીગ્રામ ફિડર સાથે જોડવાનો ખર્ચ DDUGJY હેઠળ કરવાનો રહેશે.
3. જો સદર પેટા પરા / જુથ સંબંધિત તાલુકા વિકાસ અધિકારી દ્વારા પ્રમાણિત ન હોય તો તેવા કિસ્સામાં કનેક્શન આપવા માટે ઊભી કરવામાં આવતી માળખાકીય સુવિધાને લગતો તમામ ખર્ચ, જુથના તમામ અરજદાર-સભ્યો પાસેથી માંગેલા વીજભારના પ્રમાણ મુજબ વસુલીને જરૂરીયાત મુજબ સિંગલ ફેઝ/થ્રી ફેઝ વિજ જોડાણ, જે તે સમયના ધારાધોરણ અને લાગુ પડતા ટેરીફ મુજબ આપવામાં આવશે.
4. વીજચોરી અને અકસ્માત નિવારવા આવા કનેક્શનને નજીકના હયાત હળવા દબાણવાળા વીજરેષામાંથી એલટી એબીસી દ્વારા વીજપુરવઠો પૂરો પાડવામાં આવશે અથવા HVDS પદ્ધતિ દ્વારા વીજપુરવઠો પૂરો પાડવામાં આવશે, અને HT લાઇન માટે ઓવરહેડ HT AB CABLEનો ફરજિયાત ઉપયોગ કરવાનો રહેશે.
5. હાલમાં, કોઈ પેટાપરામાં હયાત વીજજોડાણનો વીજપુરવઠો જો ખેતીવાડી ફિડર પરથી મળતો હોય અને આ નીતિ મુજબ તે જેજીવાય ફીડર પરથી વીજપુરવઠો લેવા માંગે તો ઉપરોક્ત શરતોને આધીન ફેરફાર કરાવી શકશે.

(3) ખેતી વિષયક જમીનમાં આશ્રમશાળા, આદર્શ નિવાસી શાળા, આદર્શ છાત્રાલય, રાજ્ય/કેન્દ્ર સરકાર હસ્તકના યુનિટ તેમજ જાહેર હેતુ માટે કોઈ સંસ્થા દ્વારા માંગવામાં આવેલ વીજ કનેક્શનો માટેની રૂા કલાકના ફીડર પરથી વીજ કનેક્શન આપવાની સર્વગ્રાહી નીતિ.

1. આવા વીજજોડાણ માટે જમીન માલીકીના પૂરાવા તેમજ સરકારમાન્ય પ્રમાણપત્ર રજૂ કરવાનું રહેશે.
2. સૂચિત કનેક્શનની જગ્યા ચારે બાજુથી દિવાલ અથવા ફેન્સીંગ દ્વારા અલગ હોવી જોઈએ.

3. આવા કનેક્શન માટે નીચે પ્રમાણેના ધારાધોરણો છે.

૧) ૩ KW સુધીનું વીજ કનેક્શન હોય તો સીગલ ફેઝ વીજ જોડાણ એજી ફીડર પરથી લાગુ પડતા ટેરીફ આધારે રહેશે.

૩ KW સુધીના સીગલ ફેઝ વીજ જોડાણ માટે ગ્રાહકે વાસ્તવિક ખર્ચ અથવા KW આધારિત ફીક્સ ચાર્જ એ બેમાંથી જે વધુ રૂ. ૧ લાખ સુધી (ગુજરાત વીજ નિયમન પંચની મંજૂરી પ્રમાણે) હોય એ ચૂકવવાપાત્ર રહેશે. ગુજરાત વીજ નિયમન પંચની મંજૂરી અનુસાર હાલ કૃષિ હેતુ જમીન ઉપરના રહેણાંકોમાં જે SDT આધારિત વીજ જોડાણ આપવામાં આવે છે એ રીતે જ રહેશે.

૨) ૩ KW કરતાં વધુ અને ૬ KW સુધીનું વીજ કનેક્શન હોય તો સીગલ ફેઝ વીજ જોડાણ જેજીવાય ફીડર પરથી સીગલ ફેઝ ટ્રાન્સફોર્મર દ્વારા લાગુ પડતા ટેરીફ આધારે આપવામાં આવશે.

૩ KW કરતાં વધુ અને ૬ KW સુધીના સીગલ ફેઝ વીજ જોડાણ માટે ગ્રાહકે વાસ્તવિક ખર્ચ અથવા KW આધારિત ફીક્સ ચાર્જ એ બેમાંથી જે વધુ હોય એ ચૂકવવાપાત્ર રહેશે.

૩) ૬ KW કરતાં વધુ વીજમાંગ હોય અને અરજદાર સતત વીજ પુરવઠો મેળવવા ઇચ્છતો હોય તો થ્રી ફેઝ વીજ જોડાણ નજીકના જેજીવાય / અર્બન ફીડર પરથી વાસ્તવિક ખર્ચ વસૂલીને લાગુ પડતા ટેરીફ આધારે રહેશે.

4. સદર વીજ જોડાણ માત્ર HVDS પદ્ધતિ દ્વારા જ અપાશે અને HT લાઇન માટે ઓવરહેડ HT AB CABLE નો ઉપયોગ ફરજિયાત કરવાનો રહેશે.

5. વીજજોડાણનું મીટર (પોઇન્ટ ઓફ સપ્લાય) માંગેલ જગ્યાના મુખ્ય પ્રવેશદ્વાર પાસે આપવાનું રહેશે.

(૪) ખેતી વિષયક અથવા અન્ય હેતુ માટેની જમીનમાં ઔદ્યોગિક, વાણિજ્ય, એગ્રો ઇન્ડસ્ટ્રીઝના વીજ કનેક્શનો માટેની રૂ. ૨૪ કલાકના ફીડર પરથી વીજ કનેક્શન આપવાની સર્વગ્રાહી નીતિ.

1. આવા કનેક્શન માટે નીચે પ્રમાણેના ધારાધોરણો છે.

૧) ૩ KW સુધીનું વીજ કનેક્શન હોય તો સીગલ ફેઝ વીજ જોડાણ એજી ફીડર પરથી લાગુ પડતા ટેરીફ આધારે રહેશે.

૩ KW સુધીના સીગલ ફેઝ વીજ જોડાણ માટે ગ્રાહકે વાસ્તવિક ખર્ચ અથવા KW આધારિત ફીક્સ ચાર્જ એ બેમાંથી જે વધુ રૂ. ૧ લાખ સુધી (ગુજરાત વીજ નિયમન પંચની મંજૂરી પ્રમાણે) હોય એ ચૂકવવાપાત્ર રહેશે. ગુજરાત વીજ નિયમન પંચની મંજૂરી અનુસાર હાલ કૃષિ હેતુ જમીન ઉપરના રહેણાંકોમાં જે SDT આધારિત વીજ જોડાણ આપવામાં આવે છે એ રીતે જ રહેશે.

૨) ૩ KW કરતાં વધુ અને ૬ KW સુધીનું વીજ કનેક્શન હોય તો સીગલ ફેઝ વીજ જોડાણ જેજીવાય ફીડર પરથી સીગલ ફેઝ ટ્રાન્સફોર્મર દ્વારા લાગુ પડતા ટેરીફ આધારે આપવામાં આવશે.

3 KW કરતાં વધુ અને 6 KW સુધીના સીગલ ફેઇઝ વીજ જોડાણ માટે ગ્રાહકે વાસ્તવિક ખર્ચ અથવા KW આધારિત ફીક્સ ચાર્જ એ બેમાંથી જે વધુ હોય એ ચૂકવવાપાત્ર રહેશે.

3) 6 KW કરતાં વધુ વીજમાંગ હોય અને અરજદાર સતત વીજ પુરવઠો મેળવવા ઇચ્છતો હોય તો થ્રી ફેઇઝ વીજ જોડાણ નજીકના જેજીવાય / અર્બન ફીડર પરથી વાસ્તવિક ખર્ચ વસૂલીને લાગુ પડતા ટેરીફ આધારે રહેશે.

2. જમીન માલિકીના પુરાવા રજૂ કરવાના રહેશે.

3. વીજમાંગના સ્થળનું મુખ્ય પ્રવેશદ્વાર, એપ્રોચ રોડ થી ૫૦૦ મીટરથી વધારે દૂર ન હોવું જોઈએ.

4. વપરાશ હેતુની જગ્યાની ખાત્રીનું પ્રમાણપત્ર સક્ષમ સ્થાનિક અધિકારીનો દાખલો રજૂ કરવાનો રહેશે.

5. સૂચિત કનેક્શનની જગ્યા ચારે બાજુથી દિવાલ અથવા ફેન્સીંગ દ્વારા અલગ હોવી જોઈએ.

6. આવા કનેક્શન આપવા માટે ઊભી કરવામાં આવતી માળખાકીય સુવિધાને લગતો તમામ ખર્ચ અરજદાર પાસેથી વસૂલીને, જે તે સમયના ધારાધોરણ અને લાગુ પડતા ટેરીફ મુજબ કનેક્શન આપવામાં આવશે.

7. સદર વીજ જોડાણ માત્ર HVDS પદ્ધતિ દ્વારા જ અપાશે અને HT લાઇન માટે ઓવરહેડ HT AB CABLE નો ઉપયોગ ફરજિયાત કરવાનો રહેશે.

8. વીજજોડાણનું મીટર (પોઈન્ટ ઓફ સપ્લાય) માંગેલ જગ્યાના મુખ્ય પ્રવેશદ્વાર પાસે આપવાનું રહેશે.

9. સદર વીજ પુરવઠો મંજૂર કરાવેલ ચતુ:સીમાઓની અંદરજ વાપરી શકાશે. આ ચતુ:સીમાઓની બહાર અન્ય હેતુ માટે વીજ પુરવઠો વાપરી શકાશે નહીં. જો તેમ થશે તો હેતુ ફેરના ગુન્હા થકી દંડનીય આકારણી ભરવા પાત્ર રહેશે અને વીજ પુરવઠો તાત્કાલીક અસરથી બંધ કરવામાં આવશે અને ૩ માસ સુધી પુન:વીજ જોડાણ થઈ શકશે નહીં, આવી બાંહેધરી અરજદાર પાસેથી સ્ટેમ્પ પેપર ઉપર લેવાની રહેશે.

(૫) પોલ્ટ્રીફાર્મ, તબેલા/ નોંધાયેલ કેટલશેડ્સ (ઢોરવાડા), ઝીંગા ફાર્મ, ગૌશાળા, તમાકુની ખળી, મોબાઇલ ટાવર, મિલ્ક ચિલીંગ પ્લાન્ટ, મેંગો રાઇપનીંગ વિગેરે કોમર્શીયલ એવી તમામ પ્રવૃત્તિઓ માટે સર્વગ્રાહી નીતિ:

ખેતીની જમીનમાં જ્યોતીગ્રામ ફીડર લંબાવવાથી વીજ ચોરી અને અકસ્માતની સંભાવના હોવાથી, ખેતીવાડી વિસ્તારમાં ૨૪ કલાક થ્રી ફેઇઝ પુરવઠો આપવો મુશ્કેલ છે. પોલ્ટ્રીફાર્મ, મિલ્ક ચિલીંગ પ્લાન્ટ, તબેલા/નોંધાયેલ કેટલશેડ્સ(ઢોરવાડા), ઝીંગા ફાર્મ, ગૌશાળા, તમાકુની ખળી, મેંગો રાઇપનીંગ વિગેરે કોમર્શીયલ એવી તમામ પ્રવૃત્તિઓ માટેના કનેક્શનમાં ૩ KW કરતાં

વધુ વીજભાર 24 કલાક આપવા અંગે રાજ્યના વિવિધ સ્તરેથી વ્યાપક રજૂઆતો મળેલ છે, ક્ષેત્રીય કચેરી કક્ષાએ સમાન અમલીકરણ થાય એ હેતુથી સર્વગ્રાહી નીતિ જરૂરી હોઈ એ માટે નીચે પ્રમાણેના ધારાધોરણો છે.

૧) ૩ KW સુધીનું વીજ કનેક્શન હોય તો સીંગલ ફેઝ વીજ જોડાણ એજી ફીડર પરથી લાગુ પડતા ટેરીફ આધારે રહેશે.

૩ KW સુધીના સીંગલ ફેઝ વીજ જોડાણ માટે ગ્રાહકે વાસ્તવિક ખર્ચ અથવા KW આધારિત ફીક્સ ચાર્જ એ બેમાંથી જે વધુ રૂ. ૧ લાખ સુધી (ગુજરાત વીજ નિયમન પંચની મંજૂરી પ્રમાણે) હોય એ ચૂકવવાપાત્ર રહેશે. ગુજરાત વીજ નિયમન પંચની મંજૂરી અનુસાર હાલ કૃષિ હેતુ જમીન ઉપરના રહેણાંકોમાં જે SDT આધિરિત વીજ જોડાણ આપવામાં આવે છે એ રીતે જ રહેશે.

૨) ૩ KW કરતાં વધુ અને ૬ KW સુધીનું વીજ કનેક્શન હોય તો સીંગલ ફેઝ વીજ જોડાણ જેજીવાય ફીડર પરથી સીંગલ ફેઝ ટ્રાન્સફોર્મર દ્વારા લાગુ પડતા ટેરીફ આધારે આપવામાં આવશે.

૩ KW કરતાં વધુ અને ૬ KW સુધીના સીંગલ ફેઝ વીજ જોડાણ માટે ગ્રાહકે વાસ્તવિક ખર્ચ અથવા KW આધારિત ફીક્સ ચાર્જ એ બેમાંથી જે વધુ હોય એ ચૂકવવાપાત્ર રહેશે.

૩) ૬ KW કરતાં વધુ વીજમાંગ હોય અને અરજદાર સતત વીજ પુરવઠો મેળવવા ઇચ્છતો હોય તો થ્રી ફેઝ વીજ જોડાણ નજીકના જેજીવાય / અર્બન ફીડર પરથી આપવામાં આવશે અને લાગુ પડતા ટેરીફ આધારે રહેશે.

વીજહેતુની શુદ્ધતા ચકાસવા, સામાન્ય દસ્તાવેજો / પેપરો ઉપરાંત કેટલાક વિશિષ્ટ દસ્તાવેજો / પેપર્સ રજૂ કરવાના રહેશે. જે નીચે પ્રમાણે છે.

➤ પોલ્ટ્રી ફાર્મ માટે:

• પશુપાલન વિભાગ દ્વારા પોલ્ટ્રી ફાર્મનું નામ, માલિકનું નામ, સર્વે નંબર, વગેરે વિગતો પ્રમાણિત કરી આપવાની રહેશે.

• સક્ષમ સ્થાનિક અધિકારી દ્વારા મંજૂર થયેલ પોલ્ટ્રી ફાર્મનો લે-આઉટ અને મંજૂરીની વિગત રજૂ કરવાની રહેશે..

➤ તબેલા/ નોંધાયેલ કેટલ શેડ્સ માટે:

• પશુપાલન વિભાગ/ તલાટી દ્વારા પ્રમાણિત દાખલો આપવાનો રહેશે.

➤ ઝીંગા ફાર્મ માટે

• મત્સ્ય ઉદ્યોગ માટે સક્ષમ અધિકારીનું સર્વે નંબર અને ઉપયોગ દર્શાવતું મંજૂરી

પત્રક(Certificate of registration of Coastal Aquaculture Farm, GOI)

➤ ગૌશાળા માટે

• ટ્રસ્ટની નોંધણી બાબતનો ચેરિટી કમિશનર દ્વારા પ્રમાણિત દાખલો રજૂ કરવાનો રહેશે.

➤ તમાકુની ખણી, મેંગો રાઇપનીંગ

• ખેતીવાડી અધિકારીની મંજૂરીનો દાખલો આપવાનો રહેશે.

➤ મિલ્ક ચિલીંગ પ્લાન્ટ

• સક્ષમ સ્થાનિક અધિકારી / તલાટીની મંજૂરીનો દાખલો આપવાનો રહેશે.

➤ મોબાઇલ ટાવર માટે:

• સક્ષમ સ્થાનિક અધિકારી / તલાટીની મંજૂરીનો દાખલો આપવાનો રહેશે.

❖ નોર્મસ - નિયમો અને શરતો.

1. જમીન માલિકીના પુરાવા રજૂ કરવાના રહેશે
2. આવા વિજ જોડાણો માટે એક સર્વે નંબરમાં બે વિજ જોડાણો અલગ અલગ હેતુ માટે આપી શકશે.
3. જે સર્વે નંબરમાં ખેતીવિષયક વીજજોડાણ કે ફાર્મહાઉસનું રહેણાંકનું વીજ કનેક્શન હયાત હશે, અને પ્રસ્તાવિત વીજ જોડાણ અને હયાત વીજ જોડાણ વચ્ચે ૫૦ મીટર કરતાં ઓછું અંતર હશે ત્યાં સદર બે વીજ જોડાણોને પાકી દીવાલ અથવા ફેન્સીંગ દ્વારા અલગ કરવાના રહેશે.
4. વીજમાંગના સ્થળનું મુખ્ય પ્રવેશદ્વાર, એપ્રોચ રોડ થી ૫૦૦ મીટરથી વધારે દૂર ન હોવું જોઈએ.
5. સૂચિત કનેક્શનની જગ્યા ચારે બાજુથી દિવાલ અથવા ફેન્સીંગ દ્વારા અલગ હોવી જોઈએ.
6. આવા કનેક્શન આપવા માટે ઊભી કરવામાં આવતી માળખાકીય સુવિધાને લગતો તમામ ખર્ચ અરજદાર પાસેથી વસુલીને, જે તે સમયના ધારાધોરણ અને લાગુ પડતા ટેરીફ મુજબ કનેક્શન આપવામાં આવશે. જો જુથમાં દરખાસ્ત થશે તો, સમગ્ર જુથના તમામ સભ્યો પાસેથી ભાગે પડતો ખર્ચ માંગેલા વીજભારના સહપ્રમાણ મુજબ વસુલાવાનો રહેશે.
7. ૬ KWથી વધારે એટલે કે થ્રી ફેઝ વીજ જોડાણ માત્ર HVDS પદ્ધતિ દ્વારા જ અપાશે અને HT લાઇન માટે ઓવરહેડ HT AB CABLE નો ઉપયોગ ફરજિયાત કરવાનો રહેશે.
8. વીજજોડાણનું મીટર (પોઇન્ટ ઓફ સપ્લાય) માંગેલ જગ્યાના મુખ્ય પ્રવેશદ્વાર પાસે આપવાનું રહેશે.
9. સદર વીજ પુરવઠો મંજૂર કરાવેલ ચતુ:સીમાઓની અંદરજ વાપરી શકાશે અને એ અંગેનો નકશો રજૂ કરવાનો રહેશે. આ ચતુ:સીમાઓની બહાર અન્ય હેતુ માટે વીજ પુરવઠો વાપરી શકાશે નહીં. જો તેમ થશે તો હેતુ ફેરના ગુન્હા થકી દંડનીય આકારણી ભરવા પાત્ર રહેશે અને વીજ પુરવઠો તાત્કાલીક અસરથી બંધ કરવામાં આવશે અને ૩ માસ સુધી પુન:વીજ જોડાણ થઈ શકશે નહીં, આવી નોટરાઇઝ બાંહેધરી અરજદાર પાસેથી લેવાની રહેશે.

10. માળખાગત સુવિધા સ્થાપવા, એટલે કે, HT Line & Transformer centre સ્થાપવા જરૂરી જગ્યા અને મંજૂરીઓ (વાંધાવાળા કિસ્સામાં) અરજદારે મેળવી આપવાની રહેશે.
11. ગ્રાહકનું વીજમીટર અરજદારની પ્રીમાઇસીસની બહારની બાજુએ રીડીંગ તેમજ વીજ ચેકીંગ સરળતાથી થઇ શકે એવી રીતે લગાવવાનું રહેશે.
12. જો કોઇ પણ સંજોગોમાં વીજ જોડાણ બંધ થાય (PDC/TDC) તો સંભવિત ગેરરીતી ટાળવા માળખાગત સુવિધા તાત્કાલીક દૂર કરવાની કે ઉતારી લેવાની રહેશે.
13. હાલમાં ગ્રાહક હયાત વીજ જોડાણનો વીજપુરવઠો જે ફિડર પરથી મેળવતા હોય તે બદલવા ઇચ્છતા હોય તેવા અરજદારે પોતાના ખર્ચ ફેરફાર કરાવી શકશે.
14. આવા તમામ વીજ જોડાણની પ્રસ્તાવના વિભાગીય કચેરી દ્વારા, સર્ટીફાઇ કરી, સ્થળ ચકાસણી બાદજ સર્કલ ઓફિસને મોકલવાની રહેશે અને સર્કલ ઓફિસ દ્વારા તેની મંજૂરી આપવાની રહેશે.

ગુજરાતના રાજ્યપાલશ્રીનાં હુકમથી અને તેમના નામે,

(એચ. સી. પટેલ)

સરકારનાં નાયબસચિવ

ઉર્જા અને પેટ્રોકેમિકલ્સ વિભાગ

પ્રતિ,

- નામદાર રાજ્યપાલશ્રીના સચિવશ્રી, રાજભવન, ગાંધીનગર
- માન. મુખ્યમંત્રીશ્રીના અગ્રસચિવશ્રી, સચિવાલય, ગાંધીનગર
- માન. નાયબ મુખ્યમંત્રીશ્રીના અગ્રસચિવશ્રી, સચિવાલય, ગાંધીનગર
- સર્વે માન. મંત્રીશ્રીઓના અંગત સચિવશ્રી, સચિવાલય, ગાંધીનગર
- સર્વે માન. રાજ્યકક્ષાના મંત્રીશ્રીઓના અંગત સચિવશ્રી, સચિવાલય, ગાંધીનગર
- સર્વે માન. સંસદીય સચિવશ્રીઓના અંગત સચિવશ્રી, સચિવાલય, ગાંધીનગર
- માન. વિરોધપક્ષના નેતાશ્રીના અંગત સચિવશ્રી, ગુજરાત વિધાનસભા, ગાંધીનગર.
- મેનેજીંગ ડાયરેક્ટરશ્રી, ગુજરાત ઉર્જા વિકાસ નિગમ લીમીટેડ, વડોદરા
- મેનેજીંગ ડાયરેક્ટરશ્રી, મધ્ય ગુજરાત વીજ કંપની લીમીટેડ, વડોદરા
- મેનેજીંગ ડાયરેક્ટરશ્રી, દક્ષિણ ગુજરાત વીજ કંપની લીમીટેડ, સૂરત
- મેનેજીંગ ડાયરેક્ટરશ્રી, પશ્ચિમ ગુજરાત વીજ કંપની લીમીટેડ, રાજકોટ
- મેનેજીંગ ડાયરેક્ટરશ્રી, ઉત્તર ગુજરાત વીજ કંપની લીમીટેડ, મહેસાણા
- પસંદગી ફાઇલ/ના.સે.અધિ. અંગત ફાઇલ